

Abolition of Octroi

122 SRI T. R. SHAMANNA (Fort).—Will the Minister for Municipal Administration and Political Pension be pleased to state.—

(a) whether the Government is aware that there is a proposal to abolish octroi,

(b) if so the steps taken to compensate Local Bodies for loss of Octroi Revenue ?

SRI M VEERAPPA MOLLY (Minister of State for Small Scale Industries) [on behalf of SRI D. K. NAIKAR, (Minister for Municipal Administration and Political Pension)].—

(a) No.

(b) Does not arise in view of answer to clause (a) above.

ಶ್ರೀ ಟಿ. ಆರ್. ಶಾಮಣ್ಣ.—ಸ್ವಾಮಿ, ನನ್ನ ಪ್ರಶ್ನೆಗೆ ಉತ್ತರವಾಗಿ ನಮ್ಮ ರಾಜ್ಯದ ಬೇರೆ ಬೇರೆ ಮುನ್ಸಿಪಾಲಿಟಿಗಳಿಗೆ ಹಾಕಿರತಕ್ಕ ಆಕ್ಟ್ರಾಯಿ ತೆರಿಗೆ ತೆಗೆಯುವ ಸಂದರ್ಭ ಇಲ್ಲ ಎಂದು ತಮ್ಮ ಉತ್ತರದಲ್ಲಿ ಹೇಳಿದ್ದೀರಿ ಆದರೆ ಈಗ ರಾಷ್ಟ್ರದಲ್ಲಿ ನಡೆಯುತ್ತಿರುವ ಅನೇಕ ಕಾರ್ಪೊರೇಷನ್‌ಗಳಲ್ಲಿ ಈ ಆಕ್ಟ್ರಾಯಿ ತೆಗೆಯಬೇಕು ಎಂದು ನಡೆಯುತ್ತಿದೆ. ಒಂದು ಸಮಯ ಅವರು ಆ ರೀತಿ ತೀರ್ಮಾನ ತೆಗೆದುಕೊಂಡು ಆಕ್ಟ್ರಾಯಿ ರದ್ದಾದರೆ ಮುನ್ಸಿಪಾಲಿಟಿಗಳಿಗೆ ಇದು ಹೆಚ್ಚಿನ ಆಧಾರವಾಗಿರುವುದರಿಂದ ಇದಕ್ಕೆ ಸೂಕ್ತ ಪರಿಹಾರ ಕೊಡುವುದಕ್ಕೆ ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ ?

† ಶ್ರೀ ವೀರಪ್ಪ ಮೊಯಿಲಿ.—ಅನೇಕ ರಾಷ್ಟ್ರದ ಸಮ್ಮೇಳನಗಳಲ್ಲಿ ಆಕ್ಟ್ರಾಯಿ ತೆಗೆಯಬೇಕು ಎಂದು ಹೇಳಿರುವುದು ನಮ್ಮ ಗಮನಕ್ಕೆ ಬಂದಿದೆ. ಈ ಬಗ್ಗೆ ಸೂಕ್ತವಾಗಿ ಯಾವರೀತಿ ಅಲ್ಟರೇನೇಟಿವ್ ಮಾಡಬೇಕು ಎಂದು ಈ ವರೆಗೂ ಯಾವ ತರಹದ ನಿರ್ಣಯವಾಗಿಲ್ಲ. ನಮ್ಮ ರಾಜ್ಯಮಟ್ಟಕ್ಕೆ ಫೈನಾನ್ಸ್ ಮಿನಿಸ್ಟರ್‌ರವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿಯಾಗಿದ್ದು ಅವರ ಟರ್ನ್ ಒವರ್ ಮೇಲೆ ಮಾಡಬೇಕಾಗುತ್ತದೆ ಎಂದು ಸಲಹೆ ಕೊಟ್ಟಿದ್ದರು. ಅನಂತರ ಶ್ರೀ ಮಾನ್ ಪಲ್ಲಿಕಾರ್ಜುನ ಬಾರ್ಗೇಯವರ ಅಧ್ಯಕ್ಷತೆ ಮಾಡಿದ್ದು ಅವರು ಕೊಟ್ಟ ವರದಿ ಪ್ರಕಾರ ಆಕ್ಟ್ರಾಯಿ ರದ್ದುಮಾಡುವ ಅವಶ್ಯಕತೆ ಇಲ್ಲ ಎಂದು ಹೇಳಿದ್ದಾರೆ ಆದ್ದರಿಂದ ರಾಜ್ಯದಲ್ಲಿ ಈ ವಿಚಾರದ ಬಗ್ಗೆ ಯಾವ ಒಂದು ನಿರ್ಣಯಾತ್ಮಕವಾದ ತೀರ್ಮಾನವನ್ನು ಇನ್ನು ತೆಗೆದುಕೊಂಡಿಲ್ಲ ಎಂದು ತಿಳಿಸಲಿಚ್ಛಿಸುತ್ತೇನೆ.

ಶ್ರೀ ಟಿ. ಆರ್. ಶಾಮಣ್ಣ.—ಈಗ ಸ್ಥಳೀಯ ಸಂಸ್ಥೆಗಳಿಗೆ ಸಂಬಂಧಪಡದೇ ಇರತಕ್ಕ ವರ್ತಕ ಸಂಘದವರು ಮತ್ತು ವರ್ತಕಸಂಸ್ಥೆಯವರು ಇದರ ಬಗ್ಗೆ ಸಾಕಷ್ಟು ಒತ್ತಾಯ ತರಬಹುದು. ತಕ್ಷಣ ಇದರ ಬಗ್ಗೆ ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ತೊಂದರೆಯಿರುವುದರಿಂದ ಏನಾದರೂ ಒಂದು ಬದಲಿ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ವೀರಪ್ಪ ಮೊಯಿಲಿ.—ಸರ್ಕಾರ ಈ ಬಗ್ಗೆ ಆಲೋಚನೆ ಮಾಡುತ್ತಿದೆ.

ಶ್ರೀ ಟಿ. ಎಂ. ಮಂಜುನಾಥ್.—ಸ್ವಾಮಿ ಈಗ ಆಕ್ಟ್ರಾಯಿ ಬಗ್ಗೆ ಸುಂಕದ ರೂಪದಲ್ಲಿ ವಸೂಲು ಮಾಡತಕ್ಕದ್ದು ಅಥವಾ ಅದನ್ನು ಕೆಬಿಡತಕ್ಕದ್ದು ಇನ್ನು ತೀರ್ಮಾನ ಮಾಡಿಲ್ಲ ಎಂದು ಹೇಳಿದ್ದೀರಿ. ಇದೊತ್ತು ಈ ಸೇಲ್ಸ್ ಟ್ಯಾಕ್ಸ್ ಮತ್ತೊಂದು ವಸೂಲಾಡಬೇಕಾದರೆ ಅಲ್ಲಿ ಅವ್ಯವಹಾರ ನಡೆದು ವರ್ತಕರು ಮೋಸ ಮಾಡುತ್ತಿದ್ದಾರೆ. ಹೀಗಿರುವಂತಹ ಸ್ಥಿತಿಯಲ್ಲಿ ಆಕ್ಟ್ರಾಯಿ ವಸೂಲು ಮಾಡಿ ಪುರಸಭೆಗಳಿಗೆ ಹೆಚ್ಚಿನ ಹಣ ಒದಗಿಸಲು ಒಂದು ನಿರ್ಣಯಕ್ಕೆ ಬರುವಂತೆ ಮಾಡುತ್ತೀರಾ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸರ್ಕಾರದವರು ಈ ಆಕ್ಟ್ರಾಯಿ ರದ್ದುಮಾಡಬೇಕೆ ಅಥವಾ ಇದನ್ನು ಕೆಬಿಡಬೇಕೆ ಎಂದು ಯಾವ ತೀರ್ಮಾನ ತೆಗೆದುಕೊಂಡಿಲ್ಲ. ಆದ್ದರಿಂದ ಮಾನ್ಯ ಸದಸ್ಯರು ಕೇಳತಕ್ಕ ಪ್ರಶ್ನೆ ಉದ್ಭವಿಸುವುದಿಲ್ಲ.